



नव प्रवेशितों के लिए हॉस्टल आवंटन शुरू

लखनऊ। लखनऊ विश्वविद्यालय में नव प्रवेशित छात्र छात्राओं के लिए छात्रावास आवंटन की प्रक्रिया शुरू कर दी गई है। एमए और एमएससी प्रथम सेमेस्टर के सभी विषयों, एमकॉम- एप्लाइड इकोनॉमिक्स, एमकॉम-कॉमर्स और बीलिब प्रथम सेमेस्टर में प्रवेश पाने वाले विद्यार्थी हॉस्टल मैनेजमेंट सिस्टम पोर्टल पर 30 अगस्त तक पंजीकरण करा सकते हैं। ऑनलाइन आवेदन 31 अगस्त कर सकते हैं। चीफ प्रोवोस्ट प्रो अनूप कुमार सिंह ने बताया कि विभिन्न कोर्स के आवेदकों का हॉस्टल के लिए चयन उनकी प्रवेश परीक्षा की मेरिट के आधार पर किया जाता है। (माई सिटी रिपोर्टर)

तीन पाठ्यक्रमों की आवंटन सूची जारी

लखनऊ। लखनऊ विश्वविद्यालय में परास्नातक प्रवेश परीक्षा-2025 की काउंसिलिंग के क्रम में एमएससी- मैथमेटिक्स, जुलोजी और स्टैटिक्स की सीटों के लिए तीसरी आवंटन सूची बृहस्पतिवार को जारी कर दी गई। प्रवेश समन्वयक प्रो. अनित्य गौरव ने बताया कि आवंटन सूची विवि की वेबसाइट पर अपलोड कर दी गई है। अभ्यर्थी आवंटित सूची देखकर सीटें सुनिश्चित करने को 31 अगस्त तक फीस जरूर जमा कर दें। (माई सिटी रिपोर्टर)

लविवि: एनसीसी में 66 को मिला प्रवेश

लखनऊ। लखनऊ विश्वविद्यालय में बृहस्पतिवार को एनसीसी के सत्र 2025-26 के लिए नामांकन प्रक्रिया पूरी हुई। विद्यार्थियों को शारीरिक परीक्षण, दौड़, पुश-अप और सिट-अप की परीक्षा से गुजरना पड़ा। प्रवक्ता डॉ. दुर्गेश श्रीवास्तव ने बताया कि 119 विद्यार्थी उपस्थित हुए। इनमें से 66 शारीरिक परीक्षण में सफल हुए। इनमें 18 छात्राएं हैं। (संवाद)

रचनात्मकता व नवाचार को बनाएं शैक्षिक जीवन का हिस्सा : डॉ. आलोक धवन



लखनऊ। लखनऊ विश्वविद्यालय के विज्ञान संकाय की ओर से बीएससी प्रथम सेमेस्टर के नवप्रवेशी विद्यार्थियों के लिए मालवीय सभागार में वार्षिक ओरिएंटेशन व परिचय कार्यक्रम हुआ। सेंटर फॉर बायोमैडिकल रिसर्च संस्थान के निदेशक डॉ. आलोक धवन मुख्य अतिथि रहे। उन्होंने विद्यार्थियों से रचनात्मकता और नवाचार को अपने शैक्षिक जीवन का हिस्सा बनाने की बात कही। विशिष्ट अतिथि एनबीआरआई के निदेशक डॉ. अजीत कुमार शासनी ने अनुशासन और समय का महत्व पर चर्चा की। कार्यक्रम में कुलपति प्रो. मनुका खन्ना के अलावा प्रो. ऑंकार प्रसाद, प्रो. विवेक सहाय, प्रो. ध्रुव सेन सिंह, प्रो. एम. सिराजुद्दीन, प्रो. शीला मिश्रा, प्रो. वीके शर्मा, प्रो. अनूप कुमार सिंह, प्रो. अंचल श्रीवास्तव आदि मौजूद रहे। (माई सिटी रिपोर्टर)

लविवि के शिक्षक व कर्मियों ने किया जूट सेंटर का भ्रमण

भुलभुलपुर-रसूलपुर गांव में है यह सेंटर



लखनऊ (एसएनबी)। लखनऊ विश्वविद्यालय की कुलाधिपति एवं उत्तर प्रदेश की राज्यपाल आनंदीबेन पटेल के दिशा निर्देशों के अनुरूप लखनऊ विश्वविद्यालय ने कुलपति प्रो. मनुका खन्ना के नेतृत्व में शिक्षकों एवं कर्मचारियों के साथ भुलभुलपुर-रसूलपुर गांव में स्थित जूट सेंटर का भ्रमण किया। ज्ञात हो इस जूट सेंटर की शुरुआत लखनऊ विश्वविद्यालय की पूर्व छात्रा अंजलि सिंह एवं शैलेंद्र सिंह ने मात्र 10,000 रुपये के साथ की थी। कालांतर में इसे उत्तर प्रदेश सरकार की तरफ से 4.50 करोड़ रुपये का ग्रांट देकर और मजबूत एवं प्रोत्साहित किया गया। वर्तमान में इस जूट सेंटर में 700 से अधिक महिलाएं सक्रिय रूप से कार्य कर रही हैं, जो स्वयं की आजीविका के साथ-साथ राष्ट्र एवं समाज की प्रगति और स्वदेशीकरण को बढ़ावा देने में महत्वपूर्ण योगदान का प्रतीक है। इस शैक्षणिक-व्यावसायिक भ्रमण में कुलपति के अतिरिक्त, प्रो. राजेश्वर यादव, डा. अनुपमा श्रीवास्तव, डायरेक्टर इंस्टिट्यूट ऑफ टूरिज्म स्टडीज, प्रो. अंचल श्रीवास्तव, डायरेक्टर सांस्कृतिकी, प्रो. वैशाली सक्सेना डायरेक्टर काउंसिलिंग एंड गाइडिंग सेल, प्रो. मैत्रेयी प्रियदर्शनी डायरेक्टर हैपी थिंकिंग लैब, डा. अमृता श्रीवास्तव, एमएएमएच रिजवी, डा. अंश शर्मा, डा. आनंद पाण्डेय आदि उपस्थित रहे।

छात्र हॉस्टल के लिए कल तक आवेदन करें

लखनऊ। एलयू में परास्नातक में विद्यार्थियों के लिए छात्रावास आवंटन जारी है। एमए, एमएससी, एमकॉम एप्लाइड इकोनॉमिक्स, एमकॉम कॉमर्स और बीलिब प्रथम सेमेस्टर में विद्यार्थी हॉस्टल मैनेजमेंट सिस्टम पोर्टल पर 30 अगस्त तक 50 रुपये का पंजीकरण कराते हुए 31 अगस्त 2025 तक ऑनलाइन आवेदन करें।

चीफ प्रोवोस्ट प्रोफेसर अनूप कुमार सिंह ने बताया कि विभिन्न कोर्स के आवेदकों का हॉस्टल के लिए चयन प्रवेश परीक्षा की मेरिट के आधार पर किया जाता है। आवेदन संबंधी किसी भी दिक्कत के संबंध में एचएमएस ऐप पर उपलब्ध हेल्प डेस्क में संपर्क करें।

कुलपति और शिक्षकों ने जूट सेंटर का भ्रमण किया

लखनऊ। लखनऊ विश्वविद्यालय की कुलपति ने शिक्षकों व कर्मचारियों के साथ भुलभुलपुर-रसूलपुर गांव में स्थित जूट सेंटर का भ्रमण किया। कुलपति प्रोफेसर मनुका खन्ना ने बताया कि कुलाधिपति व प्रदेश की राज्यपाल आनंदीबेन पटेल के निदेश पर यह भ्रमण महिला सशक्तीकरण, व्यावसायिक उद्यमिता व स्वदेशीकरण की प्रक्रिया का बढ़ावा देने को निमित्त किया गया।

लविवि कुलपति ने किया भुलभुलपुर गांव का भ्रमण

कार्यालय संवाददाता, लखनऊ

● ग्रामीणों ने किया कुलपति का चंदन तिलक लगाकर स्वागत

अमृत विचार: लखनऊ विश्वविद्यालय की कुलाधिपति व प्रदेश की राज्यपाल आनंदीबेन पटेल के दिशा निर्देशों के अनुरूप लखनऊ विश्वविद्यालय ने कुलपति प्रो. मनुका खन्ना के नेतृत्व में शिक्षकों एवं कर्मचारियों के साथ भुलभुलपुर-रसूलपुर गांव में स्थित जूट सेंटर का भ्रमण किया। उक्त भ्रमण महिला सशक्तीकरण, व्यावसायिक उद्यमिता एवं स्वदेशीकरण की

प्रक्रिया का बढ़ावा देने के निमित्त किया गया। इस जूट सेंटर की शुरुआत लखनऊ विश्वविद्यालय की पूर्व छात्रा अंजलि सिंह एवं शैलेंद्र सिंह के द्वारा किया गया था। कालांतर में इसे उत्तर प्रदेश सरकार की तरफ से 4.50 करोड़ रुपये का ग्रांट देकर और मजबूत व प्रोत्साहित किया गया। वर्तमान में इस जूट सेंटर में 700 से अधिक महिलाएं सक्रिय

रूप से कार्य कर रही हैं, जो स्वयं की आजीविका के साथ-साथ राष्ट्र एवं समाज की प्रगति और स्वदेशीकरण को बढ़ावा देने में महत्वपूर्ण योगदान का प्रतीक है।

भ्रमण में कुलपति के अलावा प्रो. राजेश्वर यादव, डा. अनुपमा श्रीवास्तव, डायरेक्टर इंस्टिट्यूट ऑफ टूरिज्म स्टडीज, प्रो. अंचल श्रीवास्तव, डायरेक्टर सांस्कृतिकी, प्रो. वैशाली सक्सेना डायरेक्टर काउंसिलिंग एंड गाइडिंग सेल, प्रो. मैत्रेयी प्रियदर्शनी आदि उपस्थित रहे।

लविवि : बीएससी नवागंतुकों के लिए ओरिएंटेशन कार्यक्रम ‘दीक्षारंभ’

लखनऊ (एसएनबी)। लखनऊ विश्वविद्यालय के विज्ञान संकाय के तत्वावधान में स्नातक बी.एससी. प्रथम सेमेस्टर के नवप्रवेशी विद्यार्थियों के लिए ओरिएंटेशन कार्यक्रम ‘दीक्षारंभ’ का आयोजन बृहस्पतिवार को मालवीय हॉल में किया गया। यह कार्यक्रम कुलपति प्रो. मनुका खन्ना के संरक्षण में संपन्न हुआ, जिसका आयोजन विज्ञान संकाय की अधिष्ठाता प्रो. शीला मिश्रा ने किया तथा कार्यक्रम संयोजक के रूप में प्रो. एन.के. पांडे ने भूमिका निभाई। इस दौरान मुख्य अतिथि के रूप में सीबीएमआर, लखनऊ के निदेशक डा. आलोक धवन एवं विशिष्ट अतिथि के रूप में एनबीआरआई, लखनऊ के निदेशक डा. अजीत कुमार शासनी उपस्थित रहे।

मुख्य अतिथि डा. आलोक धवन ने विद्यार्थियों को जिज्ञासा, रचनात्मकता और नवाचार को अपने शैक्षिक जीवन का हिस्सा बनाने का आह्वान किया। उन्होंने शिक्षा और दीक्षा (गुरु-शिष्य

लविवि में 5 यूपी एयर एनसीसी के लिए नामांकन अभियान

लखनऊ (एसएनबी)। लखनऊ विश्वविद्यालय में बृहस्पतिवार को 5 यूपी एयर एनसीसी के सत्र 2025-26 के लिए नामांकन अभियान संचालित हुआ। प्रक्रिया की शुरुआत शारीरिक परीक्षण से हुई, जिसमें दौड़, पुश-अप और सिट-अप शामिल थे। कुल 119 छात्र नामांकन के लिए उपस्थित हुए। इनमें से 66 छात्र शारीरिक परीक्षण में उत्तीर्ण हुए और उन्हें लिखित परीक्षा के लिए पात्र घोषित किया गया। इनमें से 18 छात्राएं शामिल थीं।

शारीरिक मूल्यांकन के बाद योग्य उम्मीदवारों को अंतिम रूप देने के लिए लिखित परीक्षा आयोजित की गई। इसके अलावा आगामी अंतर-समूह प्रतियोगिता के लिए कैंडिडेटों का चयन किया गया। विभिन्न इकाइयों और कॉलेजों के कुल 12 छात्रों ने प्रश्नोत्तरी में उत्साहपूर्वक भाग लिया। नामांकन और प्रश्नोत्तरी गतिविधियों के सफल संचालन को सुनिश्चित करने के लिए प्लाहा ऑफिसर डा. नगेन्द्र कुमार मौर्य, प्लाहा ऑफिसर डा. अर्चना सिंह, एसजीटी राहुल रावत, सीपीएल बालू नरोडे, सीपीएल नरेन मुखेल और जीसीआई ऐश्वर्या सिंह उपस्थित थे।

राज्यपाल पहनेंगी क्रीम सिल्क कपड़े पर गोल्ड एवं महरून जरदोजी की ड्रेस

लखनऊ (एसएनबी)। 10 सितंबर को होने वाले लखनऊ विश्वविद्यालय के दीक्षा समारोह के लिए परिधान निर्धारित कर दिए गए हैं। डॉ. भावना मिश्रा ने बताया किस्माहोरे में कुलाधिपति राज्यपाल क्रीम सिल्क कपड़े पर गोल्ड एवं महरून जरदोजी, कुलपति प्रोफेसर मनुका खन्ना- गोल्ड सिल्क कपड़े पर महरून जरदोजी, मुख्य अतिथि गोल्ड सिल्क कपड़े पर महरून जरदोजी- डल औरिज सिल्क कपड़े पर गोल्ड जरदोजी, मानद उपाधि प्राप्त कर्ता- नेवी ब्लू कपड़े पर गोल्ड एवं महरून जरदोजी, कुलसचिव- डॉ भावना मिश्रा- हरे कपड़े पर गोल्ड जरदोजी, विद्या परिषद सदस्य गौल्डन कलर साटन कपड़े पर महरून बॉर्डर के परिधान पहनेंगी।

सांख्यिकी आवंटन का परिणाम घोषित

अमृत विचार, लखनऊ: लखनऊ विश्वविद्यालय द्वारा परास्नातक सत्र 2025-26 के अंतर्गत ऑनलाइन काउंसिलिंग के तहत तीसरे आवंटन, एमएडेशन का परिणाम विश्वविद्यालय की आधिकारिक वेबसाइट पर अभ्यर्थियों के लॉगिन पर उपलब्ध करा दिया गया है। जिन पाठ्यक्रमों के लिए तीसरा आवंटन जारी किया गया है उनमें एमएससी गणित, एमएससी सांख्यिकी, एमएससी प्राणिविज्ञान शामिल है।

कुलपति ने किया जूट सेंटर का भ्रमण

जासं • लखनऊ : लखनऊ विश्वविद्यालय की कुलपति प्रो. मनुका खन्ना ने गुरुवार को शिक्षकों एवं कर्मचारियों के साथ बीकेटी के भुलभुलपुर-रसूलपुर गांव में स्थित जूट सेंटर का भ्रमण किया। इसका उद्देश्य महिला सशक्तीकरण, व्यावसायिक उद्यमिता एवं स्वदेशीकरण की प्रक्रिया को बढ़ावा देने के निमित्त किया गया।

इंस्टीट्यूट आफ टूरिज्म स्टडीज की निदेशक डा. अनुपमा जायसवाल ने बताया कि इस जूट सेंटर की शुरुआत लखनऊ विश्वविद्यालय की पूर्व छात्रा अंजलि सिंह एवं शैलेंद्र सिंह ने दस हजार रुपये के साथ की थी। राज्य सरकार ने भी इसे 4.50 करोड़ रुपये की ग्रांट देकर और मजबूत एवं प्रोत्साहित किया गया।

सीट आवंटन जारी

जासं • लखनऊ : लवि ने परास्नातक प्रवेश प्रक्रिया के अंतर्गत गुरुवार को पीजी के चार कोर्सों का सीट आवंटन जारी कर दिया। इसमें एम.एससी मैथ्स, एम.एससी सांख्यिकी, एम.एससी जुलाजी में तीसरा और एम.एससी फॉरेंसिक साइंस का चौथा सीट आवंटन शामिल है। चयनित अभ्यर्थियों को अपना सीट आवंटन देखकर 31 अगस्त आनलाइन सीट कंफर्मेशन फीस जमा कर सकते हैं। प्रवेश समन्वयक प्रो. अनित्य गौरव ने इसकी सूचना जारी की है।

सीमित दायरों से बाहर सोचें, अपने को कभी कम न समझें: डा. आलोक



मालवीय सभागार में हुए ओरिएंटेशन कार्यक्रम में मुख्य अतिथि सीबीएमआर लखनऊ के निदेशक डा. आलोक धवन, विज्ञान संकाय की डीन प्रो. शीला मिश्रा व अन्य • लवि

जागरण संवाददाता • लखनऊ : विद्यार्थियों को सीमित दायरों से बाहर सोचना चाहिए। स्वयं को कभी कम न समझें, हमेशा नए विचार विकसित करें। यह विचार जैव चिकित्सा अनुसंधान केंद्र (सीबीएमआर) लखनऊ के निदेशक डा. आलोक धवन ने गुरुवार को लखनऊ विश्वविद्यालय के विज्ञान संकाय की ओर से बी.एससी प्रथम वर्ष के नए विद्यार्थियों के दीक्षारंभ ओरिएंटेशन कार्यक्रम में मुख्य अतिथि के रूप में रखे।

उन्होंने विद्यार्थियों को जिज्ञासा, रचनात्मकता और नवाचार को अपने शैक्षिक जीवन का हिस्सा बनाने का आह्वान किया। साथ ही शिक्षा और दीक्षा (गुरु-शिष्य संबंध) के अर्थ को समझते हुए निरंतर सीखने, सही प्रश्न पूछने, भाषा एवं अभिव्यक्ति कोशल को अत्यंत आवश्यक बताया। विद्यार्थियों से विज्ञान, ज्ञान और नवाचार को प्रगति की आधारशिला बताते हुए साहस एवं स्वावलंबन के साथ राष्ट्रनिर्माण में योगदान देने का आह्वान भी किया।

विशिष्ट अतिथि सीएसआईआर-राष्ट्रीय वनस्पति अनुसंधान संस्थान (एनबीआरआई) के निदेशक डा. अजीत कुमार शशनी भी विद्यार्थियों को प्रेरित किया। विज्ञान संकाय की अधिष्ठाता प्रो. शीला मिश्रा ने विद्यार्थियों से कहा, जिस कार्य को तुम पूरी एकाग्रता से कर रहे हो, उसमें सफलता निश्चित है। कार्यक्रम संयोजक प्रो. एनके पांडे व सभी विभागाध्यक्ष भी उपस्थित रहे।

विद्यार्थी हॉस्टल आवंटन के लिए आवेदन कल तक

जासं • लखनऊ : लखनऊ विश्वविद्यालय ने सभी विषयों के एम.ए., एम.एससी प्रथम सेमेस्टर, एम.कॉम (एप्लाइड इकोनॉमिक्स), एम.कॉम (कॉमर्स) व बी.लिब प्रथम सेमेस्टर में नए प्रवेशित विद्यार्थियों के लिए हॉस्टल आवंटन की प्रक्रिया शुरू कर दी है। विद्यार्थी हॉस्टल मैनेजमेंट सिस्टम (एमएसएस) पोर्टल पर 30 अगस्त तक 50 रुपये का पंजीकरण कराते हुए 31 अगस्त तक आनलाइन आवेदन कर सकते हैं। चीफ प्रोवोस्ट प्रो. अनूप कुमार सिंह ने बताया कि विभिन्न कोर्स के आवेदकों का हॉस्टल के लिए चयन उनकी प्रवेश परीक्षा की मेरिट के आधार पर किया जाता है। आवेदन संबंधी किसी भी कठिनाई के संबंध में एचएमएस एप पर उपलब्ध हेल्प डेस्क में विद्यार्थी अपनी बात लिख सकते हैं, जिसका निराकरण 24 घंटे के अंदर हो जाता है।

5 यूपी एयर एनसीसी के लिए हुआ नामांकन

जासं • लखनऊ : लखनऊ विश्वविद्यालय में गुरुवार को सुबह आठ बजे से 5 यूपी एयर एनसीसी के सत्र 2025-26 के लिए नामांकन प्रक्रिया हुई। इसकी शुरुआत शारीरिक परीक्षण से हुई, जिसमें दौड़, पुश-अप और सिट-अप शामिल रहे। इसमें 119 छात्र-छात्राएं नामांकन के लिए उपस्थित हुए। इनमें से 66 छात्र शारीरिक परीक्षण में उत्तीर्ण हुए और उन्हें लिखित परीक्षा के लिए पात्र घोषित किया गया। इनमें से 18 छात्राएं शामिल रही। शारीरिक मूल्यांकन के बाद योग्य उम्मीदवारों को अंतिम रूप देने के लिए लिखित परीक्षा आयोजित की गई। इस अवसर पर प्लाहांग ऑफिसर डा. नगेन्द्र कुमार मौर्य, प्लाहांग ऑफिसर डा. अर्चना सिंह, एसजीटी राहुल रावत, सीपीएल बालू नरोडे, सीपीएल नरेन मुखेल और जीसीआई ऐश्वर्या सिंह उपस्थित थे।

लविवि में दीक्षारंभ ने बीएससी नवागंतुकों को दी नयी प्रेरणा

विशेष संवाददाता (vol)

लखनऊ। लखनऊ विश्वविद्यालय के विज्ञान संकाय के तत्वावधान में स्नातक बीएससी प्रथम सेमेस्टर के नवप्रवेशी विद्यार्थियों के लिए वार्षिक ओरिएंटेशन कार्यक्रम दीक्षारंभ का आयोजन गुरुवार को मालवीय हॉल में हुआ। यह कार्यक्रम कुलपति प्रो. मनुका खन्ना के संरक्षण में संपन्न हुआ, जिसका आयोजन विज्ञान संकाय की अधिष्ठाता प्रो. शीला मिश्रा ने किया तथा कार्यक्रम संयोजक के रूप में प्रो. एनके पांडे ने भूमिका निभाई।

सीबीएमआर, लखनऊ के निदेशक डॉ. आलोक धवन मुख्य अतिथि एवं सीएसआईआर-एनबीआरआई, लखनऊ के निदेशक डॉ. अजीत कुमार शशनी विशिष्ट अतिथि के रूप में शामिल हुए। छात्रों का स्वागत करते हुए अधिष्ठाता प्रो. शीला मिश्रा ने कहा कि ओरिएंटेशन केवल औपचारिकता नहीं बल्कि एक पवित्र अवसर है, जो विद्यार्थियों को अधिकार से प्रकाश की ओर-अज्ञान से ज्ञान की ओर ले जाने वाली दीपशिखा है। उन्होंने तकनीक और सोशल मीडिया के इस युग में शिक्षा की चुनौतियों पर चर्चा करते हुए कहा



आज ध्यान ही नई मुद्रा है और हर कोई उसे पाने की कोशिश कर रहा है। स्वामी विवेकानंद का उद्धरण देते हुए उन्होंने कहा जिस कार्य को तुम पूरी एकाग्रता से कर रहे हो, उसमें सफलता निश्चित है। मुख्य अतिथि डॉ. आलोक धवन ने अपने प्रेरक संबोधन में विद्यार्थियों को जिज्ञासा, रचनात्मकता और नवाचार को अपने शैक्षिक जीवन का हिस्सा बनाने का आह्वान किया। सशक्ति और सह-पाठ्यचर्या गतिविधियों विशिष्ट अतिथि डॉ. अजीत कुमार शशनी ने अपने प्रेरक वक्तव्य में भारतीय शास्त्रों और जीवन से जुड़ी कहानियों के माध्यम से विद्यार्थियों को प्रेरित किया। विज्ञान संकाय के सभी विभागाध्यक्षों ने

अपने-अपने विभागों का परिचय दिया और विभाग की सुविधाओं, गौरवशाली परंपराओं एवं अवसरों की जानकारी साझा की। कार्यक्रम को विद्यार्थियों ने बेहद सफल और प्रेरणादायी बताया। नवप्रवेशी छात्रों ने संकाय के प्रवासों के प्रति आभार व्यक्त किया। इस कार्यक्रम में न केवल उन्हें विश्वविद्यालय की शैक्षणिक, सांस्कृतिक और सह-पाठ्यचर्या गतिविधियों से परिचित कराया, बल्कि उनमें जिज्ञासा, एकाग्रता, नवाचार, नैतिकता और जिम्मेदारी जैसे जीवन मूल्यों का संचार भी किया-जो उन्हें भविष्य का वैज्ञानिक और राष्ट्र का नेतृत्वकर्ता बनाने की दिशा में सहायक सिद्ध होंगे।